



George Spiteri

vs

K.N.K Air Conditioners Co. Ltd.

Illum, 27 ta' Novembru, 2019

It-Tribunal

Wara li ha konjizzjoni tal-Avviż fl-ismijiet fuq premessi pprezentati fl-1 t'April, 2019 fejn ir-rikorrenti talab danni ta' sitt mija u tletin Ewro (€630), rappreżentanti l-prezz ta' aircondition unit illi wara li nxtara ma bediex jiffunzjona.

L-intimat ma pprezentax risposta bil-miktub għal din it-talba, u lanqas attenda għas-seduta minkejja li kien notifikat.

Illi wara li sema' x-xhieda għuramentata tar-rikorrenti li huwa l-istess rikorrenti, u wara li ha konjizzjoni tal-fatti kif ukoll taċ-ċirkostanzi kollha tal-kaz;

Ikkunsidra s-segwenti:

Ir-rikorrenti ssottometta bil-miktub illi f' Awwissu 2014, huwa kien xtara aircondition mingħand is-soċjeta' ntimata u li kellu garanzija ta' hames snin fuq parts, labour u kumpressor/tank. Illi fl-aħħar ġimgħa ta' Novembru 2018, dana l-aircondition waqaf jaħdem u għalhekk għamel rapport mad-ditta ntimata sabiex isewwu l-ħsara peress li kien għadu bil-garanzija. Is-soċjeta' ntimata baġhet technician illi qal li l-motherboard kienet bil-ħsara u li riedet tinbidel. Illi minkejja li kienu avzawh li kienu se jibdlu l-motherboard meta taslilhom l-ordni minn barra, dawna qatt ma kkuntattjawn.

It-Tribunal, jinnota li l-intimat debitament notifikat u msejjah tliet darbiet, ma deherx għas-seduta u dan minkejja li kien notifikat kemm bl-Avviż tat-Talba kif ukoll bid-data u l-hin tas-smiegh, permezz ta' l-Affissjoni, u l-pubblikazzjoni fuq Gazzetta tal-Gvern u Gazzetta Lokali.

It-Tribunal, wara li sema' x-xhieda tar-rikorrenti, jinnota li l-verżjoni tiegħu hija kredibbli u aċċettabbli.

Għal dawn il-motivi:

It-Tribunal, qed jilqa' t-talba tar-rikorrenti, u jordna lis-soċjeta' ntimata thallas lir-rikorrenti l-ammont ta' sitt mija u tletin Ewro (€630), u bl-ispejjeż kontra l-istess soċjeta' ntimata, u b'dan illi l-aircondition isir propjeta' tas-soċjeta' ntimata wara li jsir il-ħlas.

Avv Martin Fenech
Arbitru